

Kunngerð um broyting í kunngerð um at skipa fiskiskapin eftir svartkjafti við fiskiførum undir føroyskum flaggi í 2020

(Kvota til vinnuligar royndir og verkætlanir broytt til felagskvotu við hámarki og rætting í revsireglunum)

§ 1

Í kunngerð nr. 161 frá 30. desember 2019 um at skipa fiskiskapin eftir svartkjafti við fiskiførum undir føroyskum flaggi í 2020 verða gjørdar hesar broytingar:

1. Inngangurin verður orðaður soleiðis:

“Við heimild í § 15 a, stk. 1 og 2, § 22, stk. 1, § 23, stk. 1 og 2, § 34, stk. 1, nr. 1-4, stk. 2, nr. 2-4 og 7-10 og stk. 3, § 38, stk. 3, § 50, stk. 4 og § 64, stk. 2 í løgtingslóg nr. 152 frá 23. desember 2019 um sjófeingi (Sjófeingislógin), sum broytt við løgtingslóg nr. 59 frá 13. mai 2020, verður ásett:”

2. § 7, stk. 2 verður strikað.

Stk. 3 verður eftir hetta stk. 2.

3. Aftan á § 7, men áðrenn yvirskriftina yvir § 8, verður sett:

“**§ 7 a.** Av kvotuni, sambært § 3, stk. 1, verða 41.709 tons latin eigarum av fiskiførum undir føroyskum flaggi, sum í 2018 ella 2019 høvdu fiskiloyvi at fiska svartkjaft av føroyskum kvotum. Fiskiloyvi til at fiska av nevndu kvotu, kann eisini verða latið persóni ella felag, sum í 2020 hevur rætt at fiska svartkjaft. Fiskiskapurin kann fara fram í føroyskum sjógvi, íslenskum sjógvi og í NEAFC-skipanarøkinum.

Stk. 2. Kvotan verður latin sum felagskvota við hámarki. Hámarkið hjá hvørjum fiskifari, sum hevði fiskiloyvi at fiska svartkjaft í 2018 ella 2019, er 3.000 tons. Hámarkið hjá hvørjum persóni ella felag, sum í 2020 hevur rætt at fiska svartkjaft, men sum ikki eigur fiskifar, ið hevði fiskiloyvi at fiska svartkjaft í 2018 ella 2019, er 3.000 tons. Er rætturin til menningarkvotu av svartkjafti í 2020 latin til verkætlan, ið fleiri persónar ella feløg standa fyri í felag, er hámarkið samanlagt 3.000 tons.

Stk. 3. Eru líkindi fyri, at kvotan í stk. 1 ikki verður fullnýtt, kann landsstýrismaðurin broyta hámarkið.”

4. Í § 26, stk. 1, 2. pkt. verður “ella ikki fylgir treytum ásettar sambært § 21, stk. 3” broytt til: “ella ikki fylgir treytum ásettar sambært § 21, stk. 2, 1. pkt. og stk. 3”.

§ 2

Henda kunngerð kemur í gildi dagin eftir, at hon er kunngjørd.

Fiskimálaráðið, 14. mai 2020

Jacob Vestergaard (sign.)

landsstýrismaður

/ Rógvi Reinert (sign.)